

## L-Erbgħa

### L-Ewwel ġimġha tas-salterju

V. O Alla, ejja eħlisni.

R. Mulej, fittex għinni.

Glorja. Kif kien mill-bidu. Hallelujah.

### INNU

1.

Alla, Sid qaddis tas-sema,  
waqt li x-xemx qed tgħib minn fuqna,  
kullimkien bi ġmielek tiksi  
mad-dawl fietel filgħaxija.

2.

Meta r-raba' jum issebbaħ  
taħit idejk bix-xemx ħanina,  
inti tajtna wkoll il-qamar,  
b'għadd bla tarf ta' kwiekeb ġelwa.

3.

Bihom int turina l-bidla  
bla waqfien tax-xhur u l-iżmna,  
sabiex aħna wkoll infittxu  
bla mistrieħ it-tiġidid tagħna.

4.

Għalhekk dawwal il-qlub tagħna,  
saffi 'l ruħna minn kull tebgħha,  
ħoll il-ktajjen ta' dnubietna,  
u ħarisma 'l bogħod mill-ħtija.

5.

Isma' talbna, Missier twajjeb,  
w int, Waħdieni tiegħu u daqsu,  
li ta' dejjem hi saltnatkom  
ma' l-Ispritu Faraġ tagħna. Amen.

### SALMODIJA

Ant. 1 Alla jagħtini d-dawl u jsalvani, jeħlisni minn kull biża'.

L-Għid: Alla bil-leminija tiegħu għolla 'l-Ġesù u għamlu kap u salvatur,  
hallelujah.

### Salm 26 (27)

I

Il-Mulej id-dawl u s-salvazzjoni tiegħi; \*

minn min għandi nibža'?

Il-Mulej hu l-kenn tiegħi; \*

quddiem min għandi nitwerwer?  
Meta jqumu għalija l-ħżiena, \*  
biex jaħtfuni u jikluni,  
dawk li għandhom għalija, l-għedewwa tiegħi, \*  
huma jitfixklu u jaqgħu.

Imqar jekk eżerċtu jqum għalija, \*  
xejn ma tibża' qalbi;  
imqar jekk gwerra tqum kontrija, \*  
jien nibqa' qalbi qawwija.

Haġa waħda tlalt lill-Mulej \*  
haġa waħda nfittex:  
li ngħammar f'dar il-Mulej \*  
tul il-jiem kollha ta' ħajti;  
biex nitgħaxxaq bil-ħlewwa tal-Mulej \*  
u nbakkar fit-tempju tiegħu.

Għax hu jaħbini fl-għarix tiegħu \*  
meta nsib ruħi fl-għawġ;  
jistorni fis-satra ta' daru, \*  
fuq blata fl-għoli jqiegħedni.  
U issa tintrefa' rasi \*  
fuq l-għedewwa ta' madwari.  
U jien noffri fit-tempju tiegħu  
sagħrifċċju b'għajnej ta' ferħ. \*  
Ngħanni u nfaħħar il-Mulej!

**Ant.** Alla jagħtini d-dawl u jsalvani, jeħlisni minn kull biżże'.

**Ant. 2** Jien wiċċek infittex, Mulej: la taħbix wiċċek minni.

**L-Għid:** Nemmen li għad nara t-tjieba tal-Mulej f'art il-ħajjin, hallelujah.

||  
Isma', Mulej, leħen l-għajja tiegħi, \*  
ħenn għalija u weġibni.  
“Ejja,” għedxt f'qalbi, “fittex ‘il wiċċu;” \*  
jien wiċċek infitħex, Mulej.

La taħbix wiċċek minni, \*  
la twarrabx bl-herra l-qaddej tiegħek.  
Inti l-għajjnuna tiegħi; tħallinx \*  
u titlaqnix, Alla tas-salvazzjoni tiegħi.  
Għalkemm telquni missieri u ommi, \*  
il-Mulej jilqaqgħni għandu.

Urini, Mulej, it-triq tiegħek, \*  
mexxini minn mogħidja dritt  
minħabba l-għedewwa tiegħi. –

Titlaqnx għax-xewqa ta' l-għedewwa tiegħi; †  
għaliex xhieda qarrieqa qamu kontrija, \*  
li l-qerq jarmu man-nifs tagħhom.

Nemmen li għad nara t-tjieba tal-Mulej \*  
f'art il-ħajjin.  
Ittama fil-Mulej, żomm sħiħ u qawwi qalbek; \*  
ittama fil-Mulej.

**Ant.** Jien wiċċek infitħex, Mulej: la taħbix wiċċek minni.

**Ant. 3** Hu l-kbir fost il-ħlejjaq kollha, hu l-ewwel f'kollo.

**L-Għid:** Kollox ġej minnu, kollox permezz tiegħu, kollox għalih: lilu glorja għal dejjem, hallelujah.

### Kantiku (Kol 1,12-20)

Roddu ħajr lill-Missier, †  
li għamirkom denji \*  
li tissieħbu fil-wirt tal-qaddisin fis-saltna tad-dawl.  
Hu ġelisna mill-ħakma tad-dlam, \*  
u daħħalna fis-saltna ta' Ibnu l-għażiż,  
li bih għandna l-fidwa, \*  
il-maħfra tad-dnubiet.

Hu x-xbieha ta' Alla li ma jidhirx, \*  
il-kbir fost il-ħlejjaq kollha;  
għax bih kien maħluq kollox, \*  
fis-sema u fl-art,  
dak kollu li jidher †  
u dak kollu li ma jidhirx, \*  
tronu u ħakmiet, prinċipati u setgħat.

Kollox bih u għalih kien maħluq, †  
hu qabel kollox, \*  
u kollox bih qiegħed iżomm.

Hu r-Ras tal-Ġisem, li hu l-Knisja; †  
hu l-bidu, il-kbir li qam mill-imwiet, \*  
sabiex ikun hu l-ewwel f'kollo.

Fih għoġobha tgħammar il-milja kollha tad-divinità, \*  
fiex Alla għoġbu jerġa' jħabbeb kollox miegħu,  
u bid-demmu tiegħu, imixerred fuq is-salib, \*  
ġieb is-sliem permezz tiegħu fis-sema u fl-art.

**Ant.** Hu l-kbir fost il-ħlejjaq kollha, hu l-ewwel f'kollo.

### LEZZJONI QASIRA Ģak 1, 22. 25

Kunu intom dawk li jagħmlu l-kelma, u mhux tisimgħuha biss u hekk tqarrqu

bikom infuskom. Dak li jgħarbel sewwa l-liġi perfetta tal-libertà u jżomm sħiħ magħha, ma jkunx wieħed li jisma' biss u jinsa, iżda jkun wieħed li jagħmilha; u dan ikun hieni fl-għemil tiegħu.

### **RESPONSORJU QASIR**

**R.** Eħlisni int, Mulej, \* U ħenn għalija. Eħlisni.

**V.** Tgħoddix man-nies midinba. \* U ħenn għalija. Glorja. Eħlisni.

**Ant. tal-kant. ta' Marija** Is-Setgħani għamel miegħi ħwejjeġ kbar; qaddis hu l-isem tiegħu.

Ruħi tfaħħar il-kobor tal-Mulej, \*  
u l-ispirtu tiegħi jifraħ f'Alla s-Salvatur tiegħi,  
għax hu xeħet għajnejh  
fuq iċ-ċokon tal-qaddejja tiegħu. \*  
Iva, minn issa 'l quddiem  
kull nisel jibda jsejjahli hienja.  
Għax is-Setgħani għamel miegħi ħwejjeġ kbar; \*  
qaddis hu l-isem tiegħu.  
Il-ħniena tiegħu tinfirex f'kull żmien \*  
fuq dawk li jibżgħu minnu.

Hu wera l-qawwa ta' driegħu, \*  
xerred lil dawk li huma mkabbra f'qalbhom.  
Niżżeł is-setgħana minn fuq it-tron tagħhom, \*  
u għolla ċ-ċkejkknin.  
Mela b'kull ġid lil min hu bil-ġuħi, \*  
u l-għonja bagħathom 'il barra b'xejn.

Ha īsieb Iżrael, qaddej tiegħu, \*  
għax ftakar fil-ħniena tiegħu  
- bħalma wiegħed lil missirijietna - \*  
b'riżq Abraham u nislū għal dejjem.

### **Glorja ...**

**Ant. tal-kant. ta' Marija** Is-Setgħani għamel miegħi ħwejjeġ kbar; qaddis hu l-isem tiegħu.

### **PREĆI**

Ikun f'kollo igglorifikat l-isem tal-Mulej, għax hu jħobb bi mħabba bla qjes lill-poplu għažiż tiegħu.

Uri lilna, Mulej, l-imħabba tiegħek.

*Ftakar, Mulej, fil-Knisja tiegħek:*

- ħarisha minn kull deni u żommha fl-imħabba perfetta tiegħek.

Agħmel li l-ġnus kollha jagħrfu lilek, li int waħdek Alla:

- u lil Ibnek Ģesù Kristu, li inti bgħatt.

Ibgħat ir-riżq it-tajjeb fuq art twelidna:

- sawwab dejjem fuqha l-barka tiegħek.

Serraħ lil dawk li huma mtaqqlin bix-xogħol u t-taħbit:

- ħu fidejk il-kawża ta' min hu mžeblaħ u ġieghel li tintraddlu d-dinjità tiegħu.  
Iftaħ id-dirghajn tal-ħniena tiegħek għall-bnedmin kollha li llum ħallew din id-dinja:

- ilqagħhom fis-sliem tas-saltna tiegħek.

### **Missierna**

### **Talba**

Kun fostna, Mulej, aħna u nitolbuk, u lejl u nhar iġborna taħt il-ħarsien tiegħek; int, li qatt ma titbiddel, żommna dejjem sħaħ u mexxina int f'dawn iż-żminijiet li dejjem jitbiddlu. B'Ibnek.

### **Għeluq**

Il-Mulej iberikna, iħarisna minn kull deni, u jwassalna għall-ħajja ta' dejjem.

**Amen.**